

Ref: 14/8/194/20

MINUTI

Laqgħa tal-Kunsill Lokali Paola

TMIEN LEGISLATURA

Laqgħa Numru 14

L-Erbgħa 29 ta' Lulju 2020

Il-Kunsill Lokali Paola ltaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar l-Erbgħa 29 ta' Lulju 2020. Il-laqgħa kienet skedata għal-5.30pm.

Preżenti:

Dominic Grima - *Sindku*
Darren Lynch - *Viċi Sindku*
Steven Axisa - *Kunsillier*
Rita Delezio - *Kunsilliera*
Yvonne Arqueros – *Kunsilliera*
Neville Camilleri – *Kunsillier*

Assenti b'apoloġija


(Skont Ordni Permanenti
14A (3):

Ivan Bartolo – *Kunsillier*

Assenti:

Uffiċjal Preżenti:

Kurt Scerri-Segretarju Eżekuttiv



Minuti

Is-Sindku Dominic Grima ippreseda l-laqqha.

1. Qari tal-ittri ta' apologija

- 1.1. Is-Segretarju Eżekuttiv informa lil membri illi l-Kunsillier Bartolo talab biex ikun skużat minħabba xogħol. Il-membri qablu li jkunu skużat.

2. Kunsiderazzjoni u Approvazzjoni tal-Minuti

- 2.1. Il-Minuti nr 13. ġew approvati *nem com*.

3. Korrispondenza

- 3.1. Petizzjoni mingħand ir-residenti ta' Supermarket fi Triq Ħal Luqa b'rabta ma' nuqqasijiet tal-vetturi tal-merkanzija. Il-membri iddiskutew din il-petizzjoni u qablu li għanda issir laqqha mas-sid tas-Supermarket filwaqt li ssir talba uffiċjali lill-LESA u lill-Pulizija sabiex tiżdied is-sorveljanza fl-akwata.

Il-Kunsilliera Arqueros dahlet issa.

- 3.2. Lista ta' permessi mill-Awtorità tal-Ippjanar b'rabta ma' numri ta' applikazzjonijiet ta' żvilupp fosthom fi Triq tal-Borġ. Il-membri iddiskutew l-applikazzjoni u qablu li l-Kunsill għandu jtkellem mal-Perit sabiex issir oġġezzjoni formali.


Il-Kunsillier Axisa dahal issa.

4. Bord ta' evalwazzjoni għall-offerti

- 4.1. Il-Membri approvaw il-bord tal-evalwazzjoni għall-offerti tal-ġbir ta' skart u tal-knis kif anness.

5. Skema LC Care 2020-2021

- 5.1. Is-Segretarju Eżekuttiv informa lill-membri illi b'rabta mal-iskema preżenti tal-proġett LC CARE sa issa kienu ħarġu 34 voucher għan-neutering u hemm issa lista uffiċjali ta' 27 feeder li ingħataw ukoll ikel għalihom.



- 5.2. Il-Kunsilliera Yvonne Arqueros infurmat lill-membri illi fid-dawl tal-urgenza tal-każ kienet laqgħet iddaħħlet applikazzjoni għall-iskema il-ġdida fejn intalbu fondi sabiex jinxtara ikel għall-qtates stray kif ukoll għall-medicini u għall-kura tal-istess qtates.

6. Żviluppi fis-sistemi bankarji


- 6.1. Is-Segretarju Eżekuttiv informa lill-membri illi l-bank tal-Kunsill kien qed jintroduci tariffi ġodda għall-pagamenti minn ċekkijiet u kienet ukoll sargħet laqgħa dwar is-sugġett fejn fost l-oħrajn il-Kunsilli qed ikunu imħegġa sabiex jiżviluppaw il-metodi bankarji tagħhom u jagħmlu aktar użu ta' pagamenti online. Għaldaqstant il-membri qablu li l-Kunsill ikollu l-possibilità li jagħmel pagamenti online anke bis-sistema tal-*batch payments*. Is-Segretarju ċċara li dawn it-tranzazzjonijiet ser jibqgħu isiru skond il-proċeduri stabbiliti skond il-leġislazzjoni preżenti.

7. Komunikazzjoni mis-Sindku

- 7.1. Is-Sindku qal li m'huwix sodisfatt mill-livell tal-hidma tal-kuntratturi tal-ġbir tal-iskart hekk kif ilmenti ta' fdalijiet fit-toroq wara isir tagħsir tal-iskart kif ukoll ta' bosta nuqqasijiet fil-ġbir tal-boroż. Huwa zied illi kien sar tiġib minn meta inbidel ix-xufier dan l-aħħar, però għadhom qed jidhlu bosta ilmenti bħat-tagħsir tal-iskart organiku fit-trakk. Il-membri iddiskutew dan is-servizz fid-dettall u qablu li għandom jitwaqqfu l-pagamenti tal-ġbir ta' skart sakemm jieqaf it-tagħsir fit-toroq kif ukoll li jitjieb is-servizz. Is-Sindku rrimarka wkoll dwar nuqqasijiet tal-kuntrattur tal-ġonna hekk kif it-tisqija mhux qed issir kif suppost, pjanti qed imutu u nuqqasijiet oħra fis-servizz fejn fost l-oħrajn pjanti li kellhom jinbidlu ma sarux.

Il-Viċi Sindku Lynch telaq mil-laqgħa.

- 7.2. Is-Sindku informa lill-membri illi gie avviċinat mir-residenti ta' Triq San Ġorġ minhabba l-fatt illi kienu qed jiffaċċjaw problemi hekk kif ambulanzi u vetturi importanti oħra ma setgħux jgħaddu fit-triq minhabba l-parkeġġ li hemm fuq iż-żewġ naħat li qed inaqqas il-wiesgħa tat-triq. Qed issir ukoll ħsara fil-karozzi. Il-membri iddiskutew dan u qablu li għandom jitolbu l-parir tal-Awtorità tat-Trasport u jekk din tgħid li għandu jitneħħa l-parkeġġ, dan jitneħħa filwaqt li jkunu wkoll avżati ir-residenti tat-triq.
- 7.3. Is-Sindku informa lill-membri wkoll dwar ilmenti li kienu qed jaslulu dwar il-parkeġġ ta' trailers fi Triq il-Baċir. Il-membri qablu li jitolbu sabiex isir infurzar fl-akwata li jikkontrolla l-parkeġġ.




- 7.4. Is-Sindku qal li wiehed jista' jinnota li kien qed jizdied kemm l-iskart fil-madwar kif ukoll atti vandali. Dwar dan huwa qal li talab lill-Spettur tal-Pulizija sabiex jizdied l-infurzar.
- 7.5. Is-Sindku xtaq jiċċara li b'referenza tal-attività tal-*Car Show* li ttelat fl-aħħar ġimgħat talab li attivitajiet simili dejjem għandom jittellgħu kunsill u jiġu diskussi kunsill qabel nipproċedu.

8. Twegibiet għall-Mistoqsijiet tal-Kunsillieri

- 8.1. Il-Kunsillier Arqueros semmiet illi fil-laqgħa li attenda għaliha flimkien mas-Sindku dwar l-iskema LC Care ġie diskuss is-sugġett tal-kontroll tal-ħamiem. Il-Kunsilliera Arqueros talbet li naraw hux possibbli li jinstab xi ikel li jnaqqas il-fertilita tal-ħamiem filwaqt li jitnaddfu wkoll il-bankini li ttebaw bil-ħmieġ tal-ħamiem. Il-membri qablu.
- 8.2. Il-Kunsillier Axisa staqsa dwar il-proġett li kellu isir fil-pompa ta' Triq il-Belt Valletta. Is-Segretarju Eżekuttiv infurmah li dan għandu jibda fil-ġranet li ġejjin.
- 8.3. Il-Kunsilliera Delezio staqsiet dwar id-dawl taż-żebra Cross tal-pjazza għax għadu mitfi. Is-Sindku informa illi dawn in-nuqqasijiet kienu tressqu lill-Kunsill Konsultattiv għan-nofsinar ta' Malta li qed tigrri wara l-kuntrattur sabiex isiru xogħolijiet ħżiena u nieqsa li saru.
- 8.4. Il-Kunsillier Arqueros talbet lista tal-permessi tal-imwejjed u sigġijiet fil-pjazza. Is-Sindku qal li lista simili ma tkunx għand il-Kunsill fid-dawl li din toħroġ mill-Awtoritajiet tal-Gvern. Is-Sindku fakkar illi l-Kunsill kien beda wkoll proċess sabiex isir *master-plan* mal-perit preċedenti però dan ix-xogħol issa irid jitkompla mill-Perit preżenti. Is-Sindku qal li ser ikun però qed jitlob xorta waħda din il-lista tal-permessi lill-entitajiet konċernati.

9. Kunsiderazzjoni u Approvazzjoni tal-iskeda ta' pagamenti

- 9.1. Il-membri tal-Kunsill Lokali approvaw l-iskeda ta' Pagamenti Nru. 14 għas-somma ta' €40,615.75. Mill-lista tal-pagamenti kienu qed jiġihassru l-pagamenti tal-kuntrattur tal-ġbir ta' skart kif diskuss aktar qabel.



10. Tmiem tal-laqgħa u data tas-seduta li jmiss

10.1. Il-Laqgħa ġiet magħluqa fis-7:15pm u ġiet aġġornata għall-Erbgħa 26 ta' Awissu 2020.

10.2. Konfermati, illum l-Erbgħa 26 ta' Awissu 2020.

IFFIRMATA

Kurt Scerri
Segretarju Eżekuttiv

IFFIRMATA

Dominic Grima
Sindku